

04-10-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - బాబా స్మృతితో పాటు జ్ఞాన ధనముతో సంపన్నమవ్వండి. బుద్ధిలో పూర్తి జ్ఞానము మెదులుతూ ఉండాలి. అప్పుడు అపారమైన ఖుషీ ఉంటుంది. సృష్టి చక్ర జ్ఞానముతో మీరు చక్రవర్తి రాజాలుగా అవుతారు ”

ప్రశ్న:- ఏ పిల్లల(మనుష్యుల) ప్రీతి తండ్రి పై ఉండదు?

సమా:- ఎవరు రారవ నరకములో ఉండే వికారులను ప్రేమిస్తారో అలాంటి మనుష్యులకు తండ్రి పై ప్రేమ ఉండదు. పిల్లలైన మీరు తండ్రిని గుర్తించారు కనుక మీకు తండ్రి పై ప్రీతి ఉంది.

ప్రశ్న:- సత్యయుగములోకి రావటానికి ఎవరికి అనుమతి ఉండదు?

సమా:- తండ్రి కూడా సత్యయుగానికి రారు. కనుక అక్కడకు మృత్యువు కూడా రాలేదు. ఎలాగైతే రావణునికి సత్యయుగములోకి వచ్చుటకు అనుమతి లేదో అలా “పిల్లలారా! నాకు కూడా సత్యయుగములోకి రావటానికి అనుమతి లేదు” అని బాబా అంటారు. బాబా మిమ్ములను సుఖధామానికి యోగ్యులుగా తయారు చేసి ఇంటికి వెళ్లిపోతారు. వారికి కూడా హద్దు ఉంది.

ఓంశాంతి. ఆత్మిక తండ్రి ఆత్మిక పిల్లలకు తెలియజేస్తున్నారు. ఆత్మిక పిల్లలూ! స్మృతి యాత్రలో కూర్చుని ఉన్నారా? ఆత్మలమైన మేము స్మృతి యాత్రలో ఉన్నామని ఆంతరికములో జ్ఞానముంది కదా. యాత్ర అను అక్షరము తప్పక మనస్సులో రావాలి. వారు హరిద్వారము, అమరనాథ్ లకు వెళ్లే యాత్ర చేస్తారు. యాత్ర పూర్తి చేసుకొని తిరిగి వస్తారు. మనము శాంతిధామానికి వెళ్తున్నామని పిల్లలైన మీ బుద్ధిలో ఉంది. తండ్రి వచ్చి మన చేతిని పట్టుకున్నారు. చేతిని పట్టుకొని ఒడ్డుకు తీసుకెళ్తారు కదా. విషయ సాగరములో పడి ఉన్నాము కదా. కనుక మా చెయ్యి పట్టుకోండి బాబా అని చెప్తారు. మీరు బాబాను స్మృతి చేయండి, ఇంటిని స్మృతి చేయండి. ఇంటికి వెళ్తున్నామని మీ మనసులో ఉండాలి. నోటితో చెప్పే అవసరమే లేదు. మమ్ములను తీసుకెళ్ళుటకు బాబా వచ్చారని ఆంతరికములో స్మృతి ఉండాలి. స్మృతియాత్రలో తప్పక ఉండాలి. ఈ స్మృతి యాత్ర ద్వారానే మీ పాపాలు సమాప్తమవ్వాలి. అప్పుడే మరలా ఆ గమ్యానికి చేరగలరు. చిన్న పిల్లలను ఎలా చదివిస్తారో అలా ఎంత స్పష్టముగా తండ్రి అర్థము చేయిస్తున్నారు. మేము బాబాను స్మృతి చేస్తూ వెళ్లుచున్నామని సదా బుద్ధిలో ఉండాలి. పావనముగా చేసి పావన ప్రపంచమునకు తీసుకెళ్లుటే తండ్రి కర్తవ్యము. పిల్లలను తీసుకెళ్తారు. యాత్ర చేయవలసింది ఆత్మయే. ఆత్మలమైన మనము బాబాను స్మృతి చేసి ఇంటికి వెళ్లాలి. ఇంటికి చేరినట్లైతే తండ్రి కర్తవ్యము పూర్తి అవుతుంది. పతితుల నుండి పావనముగా చేసి ఇంటికి తీసుకెళ్లుటకై తండ్రి వస్తారు. ఈ చదువు ఇక్కడే చదువుతారు. నడవండి, తిరగండి, ఏ పన్నెనా చేయండి కానీ బుద్ధిలో ఈ స్మృతి ఉండాలి. యోగమనే శబ్దము ద్వారా యాత్ర అని సిద్ధము కాదు. యోగము సన్యాసులది. అవన్నీ మనుష్యుల మతాలు. అర్థకల్పము మీరు మనుష్యుల మతము అనుసరించారు. అర్థకల్పము దైవ మతముననుసరించారు. ఇప్పుడు మీకు ఈశ్వరీయ మతము లభిస్తుంది.

యోగమనే శబ్దము చెప్పకండి. స్మృతి యాత్ర అని చెప్పండి. ఆత్మ ఇక్కడ యాత్ర చేయాలి. అది శరీరము ద్వారా చేసే దైహిక యాత్ర. శరీరము ద్వారా చేస్తారు. ఇందులో శరీరమునకు పని ఉండదు. అది మన మధురమైన ఇల్లు అని ఆత్మలమైన మనకు తండ్రి శిక్షణ ఇస్తున్నారని దాని ద్వారా పావనముగా అవుతామని ఆత్మలైన మనకు తెలుసు. స్మృతియాత్ర చేస్తూ చేస్తూ తమోప్రధానము నుండి సతోప్రధానముగా అవ్వాలి. ఇది యాత్ర. మనము ఇంటికి, బాబా వద్దకే వెళ్లాలని తండ్రి స్మృతిలో కూర్చుంటాము. పావనులుగా తయారు చేయుటకే తండ్రి వస్తారు. కనుక పావన ప్రపంచానికి తప్పక వెళ్లాలి. తండ్రి పావనముగా చేస్తారు. తర్వాత నెంబరువారు పురుషార్థానుసారము మీరు పావన ప్రపంచానికి వెళ్తారు. ఈ జ్ఞానము బుద్ధిలో ఉండాలి. మనము స్మృతి యాత్రలో ఉన్నాము. ఈ మృత్యులోకానికి తిరిగి రాము. మనలను ఇంటి వరకు చేర్చడము బాబా పని. బాబా మార్గాన్ని తెలుపుతారు. ఇప్పుడు మీరు మృత్యులోకములో ఉన్నారు. తర్వాత అమరలోకము, కొత్త ప్రపంచములో ఉంటారు. తండ్రి యోగ్యులుగా తయారు చేసే వదులుతారు. సుఖధామానికి బాబా తీసుకెళ్లరు. ఇంటివరకు చేర్చుటే వారి హద్దు/లిమిట్. ఈ పూర్తి జ్ఞానము బుద్ధిలో ఉండాలి. కేవలము తండ్రిని స్మృతి చేయడము కాదు. దానితో పాటు జ్ఞానము కూడా ఉండాలి. జ్ఞానము ద్వారా మీరు ధనమును సంపాదిస్తారు కదా. ఈ సృష్టి చక్ర జ్ఞానము ద్వారా మీరు చక్రవర్తి రాజులుగా అవుతారు. బుద్ధిలో ఈ జ్ఞానముంది. ఇందులో తిరుగుతూ వచ్చాము. మరలా ఇంటికి వెళ్తాము. తరువాత మరలా చక్రము ప్రారంభమౌతుంది. ఈ పూర్తి జ్ఞానము బుద్ధిలో ఉన్నప్పుడే ఖుషీ పెరుగుతుంది. తండ్రిని కూడా స్మృతి చేయాలి. శాంతిధామమును సుఖధామములను కూడా స్మృతి చేయాలి. 84 జన్మల చక్రాన్ని ఒకవేళ స్మృతి చేయకుంటే చక్రవర్తి రాజులుగా ఎలా అవుతారు. కేవలము ఒక్కదానినే స్మృతి చేయటము సన్యాసుల పని. ఎందుకనగా వారికి ఈ విషయాలు తెలియవు. బ్రహ్మ తత్వాన్నే స్మృతి చేస్తారు. తండ్రి చాలా బాగా పిల్లలకు తెలియజేస్తారు. స్మృతి చేస్తూ చేస్తూనే మీ పాపాలు సమాప్తమవ్వాలి. మొదట ఇంటికి వెళ్లాలి. ఇది ఆత్మిక యాత్ర. నలువైపులా తిరిగినా మీ నుండి దూరముగా ఉండిపోయామని..... (చారో ఓం ఫేరే లగాయే ఫిర్ భీ హర్ దమ్ దూర్) గాయనముంది. అనగా బాబా నుండి దూరముగానే ఉండిపోయాము. ఇప్పుడు ఏ తండ్రి నుండి బేహద్ ఆస్తి లభిస్తుందో వారి గురించి తెలుసుకోనేలేదు. ఎంతగా తిరిగాము! కొందరు ప్రతి సంవత్సరము యాత్ర చేస్తారు. ధనము ఎక్కువ ఉన్నందున యాత్రలు చేయు ఆసక్తి ఉంటుంది. కానీ ఇది పిల్లలైన మీరు చేయు స్మృతి యాత్ర. మీ కారకు సూతన ప్రపంచము తయారవుతుంది. ఆ సూతన ప్రపంచానికే మరలా మీరు వస్తారు. దానినే అమరలోకము అని అంటారు. ఎవ్వరినీ తీసుకెళ్లుటకు - మృత్యువు అక్కడ ఉండదు. క్రొత్త ప్రపంచములోకి వచ్చుటకు మృత్యువు అనుమతి లేదు. ఇది రావణుని పాత ప్రపంచము కదా. మీరు ఇక్కడికే పిలుస్తారు. నేను పాత ప్రపంచములో పాత శరీరములోనే వస్తాను. నాకు కూడా సూతన ప్రపంచములోకి రావడానికి అనుమతి లేదు. నేను పతితులను పావనముగా చేయుటకు వస్తాను. మీరు పావనులై ఇతరులను కూడా పావనముగా

చేస్తారు. సన్యాసులు పారిపోతారు. ఒక్కసారిగా అదృశ్యమైపోతారు. ఎక్కడికి వెళ్లాలో కూడా తెలియదు. ఎందుకనగా వారు దుస్తులను మార్చుకుంటారు. పాత్రధారులు రూపాన్ని పరివర్తన చేసుకుంటారు. ఒకసారి పురుషుని నుండి స్త్రీగా, మరొకసారి స్త్రీ నుండి పురుషునిగా అవుతారు. అలా మీరు కూడా రూపాన్ని మార్చుకుంటారు. సత్యయుగములో ఇలాంటి విషయములు ఉండవు.

తండ్రి చెప్తారు - నేను వచ్చేదే నూతన ప్రపంచమును తయారు చేయుటకు. అర్ధకల్పము పిల్లలైన మీరు రాజ్యపాలన చేస్తారు. తర్వాత ద్రామా ప్లాను అనుసారము ద్వాపరయుగము ప్రారంభమౌతుంది. దేవతలు వామ మార్గములోనికి వెళ్లిపోతారు. వారి అసభ్య చిత్రాలు కూడా జగన్నాథపురిలో ఉన్నాయి. జగన్నాథుని మందిరముంది. స్వయం విశ్వాభికారులుగా ఉండేవారు. వాస్తవానికి వారి రాజధాని ఉండేది. స్వయం వారే వెళ్లి మందిరాలలోకి వెళ్లి బంధి అయినారు. వారిని నల్లగా చూపుతారు. ఈ జగన్నాథుని మందిరము గురించి మీరు చాలా తెలియజేయగలరు. ఇతరులేవ్వరూ దీని అర్థాన్ని తెలియజేయలేరు. దేవతలే పూజ్యుల నుండి పూజారులుగా అవుతారు. **నారు మీరే పూజ్యులు, మీరే పూజారులు.** అన్నియు మీరే అని భగవంతుని గురించే చెప్తారు. మీరే సుఖాన్నిస్తారు, మీరే దుఃఖాన్నిస్తారని కూడా చెప్తారు. తండ్రి చెప్తారు - నేను ఎవ్వరికీ దుఃఖాన్నివ్వను. ఇది అర్థము చేసుకోవలసిన విషయము. బిడ్డ జన్మించినట్లయితే సంతోషము కలుగుతుంది. మరణించినట్లైతే ఏడ్వవటం ప్రారంభిస్తారు. భగవంతుడు దుఃఖమిస్తారని చెప్తారు. అరే! ఈ అల్పకాల సుఖ-దుఃఖాలు మీకు రావణ రాజ్యములోనే లభిస్తాయి. నా రాజ్యములో దుఃఖమను మాటే ఉండదు. సత్యయుగమును అమరలోకమంటారు. దీని పేరే మృత్యులోకము. ఇక్కడ అకాల మృత్యువులుంటాయి. **అక్కడ చాలా ఖుషీని అనుభవిస్తారు. ఆయుష్షు కూడా ఎక్కువగా ఉంటుంది. ఎక్కువలో ఎక్కువ 150 సంవత్సరముల ఆయుష్షు ఉంటుంది.** ఇక్కడ కూడా అప్పుడప్పుడు కొందరికి ఉంటుంది. కానీ ఇక్కడ స్వర్గము లేదు కదా. కొందరు శరీరాన్ని చాలా కాపాడుకుంటారు. కనుక ఆయుష్షు ఎక్కువగా కూడా ఉంటుంది. సంతానము కూడా చాలా మంది ఉంటారు. పరివారము పెరుగుతూ ఉంటుంది. త్వరగా వృద్ధి చెందుతుంది. ఉదాహరణానికి వృక్షము నుండి కొమ్మ-రెమ్మలు వెలువడుతాయి. 50 మరియు దాని నుండి మరి ఇంకొక 50 వెలువడుతాయి. ఎంత వృద్ధి జరుగుతుంది. ఇక్కడ కూడా అలాగే కనుక దీనికి మట్టివృక్షాన్ని ఉదాహరణగా చూపుతారు. పూర్తి వృక్షమంతా ఉంది, పునాది లేదు. ఇక్కడ కూడా ఆదిసనాతన దేవదేవతా ధర్మము యొక్క పునాది లేదు. దేవతలు ఎప్పుడు ఉండేవారో ఎవరికీ తెలియదు. వారు లక్షల సంవత్సరములని చెప్తూ ఉంటారు. ఇంతకుముందు మీరెప్పుడూ యోచన చేసేవారు కూడా కాదు. తండ్రి వచ్చి ఈ విషయాలను తెలియజేస్తారు. ఇప్పుడు మీరు తండ్రిని కూడా తెలుసుకున్నారు. అంతేకాక పూర్తి ద్రామా ఆదిమధ్యాంతములు, దాని వ్యవధి(గడువు) మొదలైనవన్నీ తెలుసుకున్నారు. క్రొత్త ప్రపంచము నుండి పాతది, పాతదాని నుండి క్రొత్తది ఎలా తయారవుతుందో ఎవ్వరికీ తెలియదు. **ఇప్పుడు మీరు స్మృతి యాత్రలో కూర్చుంటారు. ఈ యాత్ర ప్రతి నిత్యము జరగాలి. నడవండి, తిరగండి కానీ స్మృతి యాత్రలో**

ఉండండి. ఇది ఆర్థిక యాత్ర. భక్తిమార్గములో మనము కూడా ఈ యాత్రను చేసేవారిమని మీకు తెలుసు. ఎవరు పక్కా భక్తులుగా ఉంటారో వారు చాలాసార్లు యాత్ర చేసి ఉండవచ్చు. ఒక్క శివుని భక్తే చేయాలి. అది అవ్యభిచారి భక్తి అని తండ్రి తెలియజేస్తారు. తర్వాత దేవతల భక్తి, తర్వాత 5 తత్వముల భక్తి చేస్తారు. దేవతల భక్తి అయితే పర్వాలేదు. ఎందుకనగా వారి శరీరము సతోప్రధానముగా ఉంటుంది. మనుష్యుల శరీరము పతితమైపోయింది, వారు పావనమైనవారు. ద్వాపరము నుండి మరలా అందరూ పతితులైపోయారు. క్రింద పడుతూ వచ్చారు. మీరు ఇతరులకు తెలియజేయుటకు మెటికల చిత్రము చాలా బాగుంది. జిన్ రాక్షసుని కథ కూడా చెప్తారు కదా. ఈ దృష్టాంతములన్నీ ఈ సమయములోనివే. ఇవన్నీ మీ గురించి తయారైనవే. భ్రమరము ఉదాహరణ కూడా మీదే. క్రిమి కీటకములాంటి వారిని మీ సమానము బ్రాహ్మణులుగా చేస్తారు. అన్ని దృష్టాంతములూ ఇక్కడివే.

మీరు మొదట దైహిక యాత్ర చేసేవారు. ఇప్పుడు తండ్రి ద్వారా మరలా ఆత్మిక యాత్ర నేర్చుకుంటున్నారు. ఇది చదువు కదా. భక్తిలో ఏమేమి చేస్తూ ఉంటారో చూడండి. అందరి ముందు తల వంచి నమస్కరిస్తూ ఉంటారు. ఒక్కరి కర్తవ్యాలను గురించి కూడా తెలియదు. అందరికన్నా ఎక్కువ జన్మలు ఎవరు తీసుకుంటారో అన్నీ లెక్క తీయచ్చు కదా. తరువాత తక్కువ అవుతూ ఉంటాయి. ఈ జ్ఞానము కూడా మీకు ఇప్పుడు లభిస్తుంది. ఒకప్పుడు స్వర్గముండేదని మీకు తెలుసు. భారతవాసులు ఎంత రాతి బుద్ధిగలవారైపోయారు. స్వర్గము ఎప్పుడు ఉండేదని వారినే అడగండి. లక్షల సంవత్సరాలని చెప్తారు. మేము విశ్వానికి అధికారులుగా, ఎంతో సుఖముగా ఉండేవారమని ఇప్పుడు మరలా భిక్షుల నుండి రాజకుమారులుగా కావాలని, ఇప్పుడు మీకు తెలుసు. ప్రపంచము క్రొత్తది నుండి పాతదిగా అవుతుంది కదా. తండ్రి చెప్తున్నారు - శ్రమ పడండి. మాయ క్షణ క్షణము మరపింపచేస్తుందని కూడా తెలుసు. ఈ పాత ప్రపంచము నుండి మా లంగరు ఎత్తివేయబడినది, మేము వెళ్తున్నామని సదా బుద్ధిలో స్మృతి ఉంచుకోండని తండ్రి తెలిపిస్తున్నారు. నావ ఆ తీరమునకు వెళ్లాలి. మా నావను ఆ తీరమునకు చేర్చండని పాడతారు కదా. అయితే వారికి తీరానికెప్పుడు వెళ్లాలి తెలియదు. అందుకు స్మృతి యాత్ర ముఖ్యమైనది. తండ్రితో పాటు స్వర్గము కూడా గుర్తు రావాలి. పిల్లలు యువకులైన తర్వాత తండ్రి ఆస్తియే బుద్ధిలో ఉంటుంది. మీరు పెద్దవారే. ఈ విషయము సరియైనదేనని ఆత్మ తక్షణం తెలుసుకుంటుంది. బేహద్ తండ్రి ఆస్తి స్వర్గము. బాబా స్వర్గ స్థాపన చేస్తున్నారు కనుక తండ్రి శ్రీమతానుసారము నడవాలి. పవిత్రులుగా తప్పక అవ్వాలని తండ్రి చెప్తారు. పవిత్రత కారణంగానే జగడాలు జరుగుతాయి. వారు పూర్తి రారవ నరకములో పడి ఉన్నారు. ఇంకా ఎక్కువగా వికారములకు వశమౌతారు. కనుక తండ్రి ప్రీతి ఉంచుకోలేరు. వినాశకాలే విపరీతి బుద్ధి కదా. ప్రీతి బుద్ధి గలవారిగా చేయడానికే తండ్రి వస్తారు. కొంచెం కూడా ప్రీతి బుద్ధి లేనివారు చాలా మంది ఉన్నారు. తండ్రిని ఎప్పుడూ స్మృతి చేయరు. శివబాబాను గురించి తెలియనే తెలియదు, అంగీకరించనే అంగీకరించరు. మాయ గ్రహణము పూర్తిగా పట్టుకొని ఉంది. స్మృతి

యాత్ర అసలే లేదు. తండ్రి శ్రమ చేయిస్తారు. సూర్యవంశీ, చంద్రవంశీ రాజధానులు ఇక్కడ స్థాపనాతున్నాయని కూడా మీకు తెలుసు. సత్య త్రేతా యుగాలలో ఏ ధర్మస్థాపనా జరగదు. రాముడు ఏ ధర్మాన్నీ స్థాపన చేయడు. స్థాపన చేసే తండ్రి ద్వారా వారు అలా తయారవుతారు. ఇతర ధర్మ స్థాపకులకు, తండ్రి చేయు ధర్మ స్థాపనకు రాత్రికి పగలుకున్నంత వ్యతాసముంది. ప్రపంచాన్ని ఎప్పుడు పరివర్తన చేయాలని ఉంటుందో అప్పుడు సంగమ యుగములో తండ్రి వస్తారు. తండ్రి చెప్తారు - కల్వ-కల్వము కల్వము యొక్క సంగమ యుగములో వస్తాను, వారి యుగ యుగములని వ్రాశారు. అర్ధకల్వము భక్తిమార్గము కూడా నడవాలి. కనుక తండ్రి చెప్తున్నారు - పిల్లలారా! ఈ మాటలు మరవకండి. బాబా మేము మిమ్ములను మరచిపోతామని పిల్లలు చెప్తారు. అరే! పశువులు కూడా తండ్రిని మరచిపోవు. మీరెందకు మరచిపోతారు? మిమ్ములను ఆత్మ అని అనుకోరా! దేహాభిమానులవ్వడం వల్లనే మీరు తండ్రిని మరచిపోతారు. ఇప్పుడు తండ్రి ఎలా తెలియజేస్తారో అలా పిల్లలైన మీరు కూడా అలవాటు చేసుకోవాలి. గొప్పగా, ధైర్యంగా మాట్లాడాలి. పెద్ద-పెద్ద వ్యక్తుల వద్ద మీరు తికమక పడరాదు. కుమారీలైన మీరే పెద్ద పెద్ద విద్వాంసులు, పండితుల వద్దకు వెళ్లినప్పుడు నిర్ణయులై తెలియజేయాలి. మంచిది.

మధురాతి మధురమైన అపూర్వాపమైన పిల్లలకు మాత - పిత, బాప్ దాదాల ప్రియస్మృతులు మరియు

గుడ్ మార్నింగ్ ఆత్మిక పిల్లలకు ఆత్మిక తండ్రి నమస్క.

ధారణ కొరకు ముఖ్య సారము:-

1. మేము వెళ్తున్నాము, మా నావ యొక్క లంగరు ఈ పాత ప్రపంచము నుండి ఎత్తివేయబడినది. మేము ఆత్మిక యాత్రలో ఉన్నామని సదా బుద్ధిలో గుర్తుండాలి. ఈ యాత్రనే మీరు చేస్తూ ఉండాలి, ఇతరులతో చేయించారు.
2. ఎవరైనా గొప్ప వ్యక్తుల ముందు నిర్ణయముగా మాట్లాడాలి. ఖంగు తినరాదు(తికమక పడరాదు), ఆత్మాభిమానులై తెలియజేసే అభ్యాసము చేసుకోవాలి.

వరదానము:- “అల్ప కాల ఆధారములైన తీరాలను వదిలి ఒక్క తండ్రినే ఆధారము చేసుకొని

యథార్థ పురుషార్థ భవ! ”

పురుషార్థముంటే ఒకసారి చేసిన తప్పును మరలా మరలా చేస్తూ ఉండమని, పురుషార్థమును ఆధారముగా చేసుకోమని కాదు. యథార్థమైన పురుషార్థాలనగా పురుషులై(ఆత్మలై) రథము ద్వారా పనులు చేయించేవారు. ఇప్పుడు అల్పకాల ఆధారాల తీరాలను వదిలేయండి. చాలా మంది పిల్లలు తండ్రికి బదులు హద్దు తీరాలను అనగా తమ స్వభావ-సంస్కారాలను గాని, పరిస్థితులను గాని..... మొదలైనవాటిని ఆధారముగా చేసుకుంటారు. ఇవన్నీ అల్పకాలానికి, కంటికి కనిపించేవి, మోసము చేసేవి, ఒక్క తండ్రి ఆధారమే నిజమైన ఘాతభయము.

స్లోగన్ :- “ మాయను దూరము నుండే గుర్తించి స్వయాన్ని సమర్థముగా చేసుకొని జ్ఞాన స్వరూపులు ”